



हरियाणा विधान सभा

(21 फरवरी, 2023 को होने वाली हरियाणा विधानसभा की बैठक में पूछे जाने वाले)

अतारांकित प्रश्न

21 फरवरी 2023

कुल प्रश्न - 40

सड़कों का निर्माण करना

1 डॉ. कृष्ण लाल मिड्डा (जींद):

क्या उप-मुख्यमंत्री कृपया बताएं कि:-

(क) क्या जींद शहर में बाई-पास (एन.एच.) से निर्माणाधीन मेडिकल कॉलेज में सीधे प्रवेश करने के लिए कोई नई सड़क का निर्माण करने का कोई प्रस्ताव सरकार के विचाराधीन है; यदि हां, तो इसके कब तक पूरा किए जाने की संभावना है; तथा

(ख) क्या ठप्प पड़े रजबाहे को सड़क में रूपांतरित करने के पश्चात् चिकित्सा महाविद्यालय की कनेक्टिविटी को बढ़ाने का कोई प्रस्ताव सरकार के विचाराधीन है; यदि हां, तो इसके कब तक निर्मित किए जाने की संभावना है ?

रिंग रोड का निर्माण करना

2 डॉ. कृष्ण लाल मिड्डा (जींद):

क्या उप-मुख्यमंत्री कृपया बताएं कि:-

(क) क्या जींद शहर में एक रिंग रोड का निर्माण करने का कोई प्रस्ताव सरकार के विचाराधीन है; यदि हां, तो इसके कब तक निर्मित किए जाने की संभावना है;

(ख) क्या यह भी तथ्य है कि लोक निर्माण विभाग द्वारा अलाईनमेंट एन.एच.ए.आई को सौंप दिया गया है; तथा

(ग) यदि हां, तो डी.पी.आर के कब तक तैयार किए जाने की संभावना है ?

राजकीय माध्यमिक विद्यालय का दर्जा बढ़ाना

3 डॉ. कृष्ण लाल मिड्डा (जींद):

क्या स्कूल शिक्षा मंत्री कृपया बताएं कि:-

(क) क्या जींद विधानसभा निर्वाचनक्षेत्र के गांव हैबतपुर के राजकीय माध्यमिक विद्यालय का दर्जा बढ़ाने का कोई प्रस्ताव सरकार के विचाराधीन है; तथा

(ख) यदि हां, तो इसका दर्जा कब तक बढ़ाए जाने की संभावना है ?

पंचायतों को जारी की गई राशि

4 श्री बिशन लाल सैनी (रादौर):

क्या विकास एवं पंचायत मंत्री कृपया बताएं कि:-

(क) क्या यह तथ्य है कि रादौर विधानसभा निर्वाचनक्षेत्र के अन्तर्गत लगभग 160 गांवों तथा तीन ब्लॉकों अर्थात् रादौर ब्लॉक, जगाधरी ब्लॉक तथा सरस्वती नगर ब्लॉक पडते हैं;

(ख) 25 फरवरी, 2021 के पश्चात् रादौर विधानसभा निर्वाचनक्षेत्र के अन्तर्गत पडने वाले तीन ब्लॉकों के गांवों को एन.जी.टी तथा अन्य योजनाओं से पंचायतों को कितनी राशि जारी की गई है तथा उक्त खातों का ब्यौरा क्या है जिनमें उक्त राशि जमा की गई थी; तथा

(ग) उपरोक्त राशि से निष्पादित किए गए विकास कार्यों का ब्यौरा क्या है तथा अधूरे पडे विकास कार्यों का ब्यौरा क्या है?

चौकीदार- सह- सेवादारों को नियमित करना

5 श्री बिशन लाल सैनी (रादौर):

क्या स्कूल शिक्षा मंत्री कृपया बताएं कि:-

(क) क्या यह तथ्य है कि वर्ष 2007 में राज्य के स्कूलों में कुछ चौकीदार-सह-सेवादारों को अस्थाई आधार पर नियुक्त किया गया था; यदि हां, तो उनके प्रति माह वेतन का ब्यौरा क्या है; तथा

(ख) उपरोक्त चौकीदार सह सेवादारों को नियमित करने का कोई प्रस्ताव सरकार के विचाराधीन है तथा उसका ब्यौरा क्या है?

डिपो धारकों की आयु सीमा

6 श्री बिशन लाल सैनी (रादौर):

क्या उप-मुख्यमंत्री कृपया बताएंगे कि क्या सरकार द्वारा डिपो धारक के रूप में कार्य करने के लिए आयु सीमा 60 वर्ष तक निर्धारित की गई है; यदि हां, तो उक्त नियम द्वारा लाभ कब तक प्राप्त किए जाने की संभावना है ?

सड़क के गड्डों को भरना

7 श्री भारत भूषण बत्रा (रोहतक):

क्या शहरी स्थानीय निकाय मंत्री कृपया बताएंगे कि:-

(क) रोहतक शहर में कितनी सड़कें हैं जिनमें गड्डें हैं तथा उक्त गड्डों को भरने के लिए नगर निगम, रोहतक द्वारा क्या उठाए गए हैं; तथा

(ख) क्या शहर में उपरोक्त गड्डों को भरने के लिए विभाग द्वारा कोई विशेष अनुदान दिया गया है अथवा इस संबंध में सरकार ने अनुदान उपलब्ध कराने के लिए कोई योजना बनाई है ?

सड़कों की मरम्मत

8 श्री भारत भूषण बत्रा (रोहतक):

क्या मुख्यमंत्री कृपया बताएंगे कि:-

(क) क्या यह तथ्य है कि रोहतक में हरियाणा शहरी विकास प्राधिकरण के सेक्टर 1, 2, 2-ए, 3 तथा 4 की सभी सड़कें क्षतिग्रस्त हो गई हैं; तथा

(ख) क्या उपरोक्त सड़कों की मरम्मत करने का कोई प्रस्ताव सरकार के विचाराधीन हैं; यदि हां, तो उक्त सड़कों के कब तक मरम्मत किए जाने की संभावना है ?

मृत पशुओं के लिए बिजली शवदाहगृह

9 श्री अमित सिहाग (डबवाली):

क्या पशुपालन एवं डेयरी मंत्री कृपया बताएंगे कि:-

(क) क्या यह तथ्य है कि माननीय मुख्यमंत्री ने घोषणा की थी कि मृत पशुओं के शव दहन क्रिया लिए प्रत्येक जिला/खण्ड में बिजली के शवदाहगृह आरम्भ किए जाएंगे;

(ख) क्या जिला सिरसा में सम्बन्धित विभागों ने इसको बनाने के लिए स्थानों को चिन्हित किया है? यदि हां, तो उसका ब्यौरा क्या है; तथा

(ग) इन शवदाहगृहों के कब तक निर्मित किए जाने तथा क्रियाशील किए जाने की संभावना है ?

फसल बीमा के रूप में एकत्रित राशि

10 श्री अमित सिहाग (डबवाली):

क्या कृषि एवं किसान कल्याण मंत्री कृपया बताएं कि:-

(क) वर्ष 2021 तथा 2022 के लिए जिला सिरसा के किसानों से फसल बीमा के रूप में एकत्रित अधिमूल्य का विधानसभा वार ब्यौरा क्या है; तथा

(ख) उन किसानों की संख्या कितनी है जिन्होंने फसल बीमा लिया था तथा जिला सिरसा में खराब फसलों के लिए मुआवजा दिया गया था तथा वर्ष 2021 तथा 2022 में मुआवजे के रूप में कुल कितनी राशि वितरित की गई तथा जिला सिरसा के लिए विधानसभा-वार ब्यौरा क्या है; तथा

(ग) जिला सिरसा में उन किसानों की संख्या कितनी है जिन्हें वर्ष 2021 तथा 2022 के लिए अभी मुआवजा मिलना है तथा मंडी डबवाली विधानसभा निर्वाचनक्षेत्र की गांववार मुआवजे की राशि का ब्यौरा क्या है ?

सामान्य अस्पताल को एफ.आर.यू. में बदलना

11 श्री अमित सिहाग (डबवाली):

क्या स्वास्थ्य मंत्री कृपया बताएं कि:-

(क) गांव चौटाला में सामान्य अस्पताल में आवश्यकताओं तथा नौकरियों को पूरा करने के लिए स्वास्थ्य विभाग द्वारा क्या पग उठाए गए हैं ताकि इसे एफ.आर.यू. में बदला जा सके ; तथा

(ख) अनेक अजन्मे बच्चों की मौतों से सम्बन्धित शिकायत के विरुद्ध उपरोक्त अस्पताल के चिकित्सा अमलों/चिकित्सकों के विरुद्ध स्वास्थ्य विभाग द्वारा क्या कार्यवाही की गई ?

नालों तथा सड़कों का निर्माण करना

12 श्री नीरज शर्मा (फरीदाबाद एनआईटी):

क्या शहरी स्थानीय निकाय मंत्री कृपया बताएं कि:-

(क) क्या यह तथ्य है कि फरीदाबाद एन.आई.टी के वार्ड न. 9 में लालू एस.टी.डी, नंगला इन्कलेव से गजीपुर तक पानी की निकासी के लिए नाले तथा सड़क बुरी अवस्था में है; यदि हां, तो उक्त नालों तथा सड़क के कब तक निर्मित किये जाने की संभावना है;

(ख) क्या यह भी तथ्य है कि वार्ड न. 9 में अटल चौक से सोनिया चौक तक सड़क के दोनों ओर पानी की निकासी के लिए नाले बुरी अवस्था में हैं; यदि हां, तो उक्त नालों तथा सड़कों के कब तक निर्मित किये जाने की संभावना है;

(ग) क्या यह भी तथ्य है कि वार्ड न. 9 में सुभाष चौक से अन्तराम चौक तक सड़क के दोनों ओर पानी की निकासी के लिए नाले बुरी अवस्था में हैं; यदि हां, तो उक्त नालों एवं सड़कों

के कब तक निर्मित किये जाने की संभावना है; तथा
(घ) क्या यह भी तथ्य है कि वार्ड न. 9 में सुभाष चौक से गजीपुर तक सड़क के दोनों ओर पानी की निकासी के लिए नाले बुरी अवस्था में है; यदि हां, तो उक्त नाले एवं सड़कों के कब तक निर्मित किये जाने की संभावना है ?

सीवरेज लाइन तथा गलियों के निर्माण कार्य

13 श्री नीरज शर्मा (फरीदाबाद एनआईटी):

क्या शहरी स्थानीय निकाय मंत्री कृपया बताएं कि:-

(क) क्या यह तथ्य है कि फरीदाबाद एन.आई.टी. विधानसभा निर्वाचन क्षेत्र में वार्ड न0 - 5 की एक बेंटी द्वारा अपनी बारात के स्वागत के संबंध में माननीय मुख्यमंत्री को ट्विटर पर अनुरोध किए जाने के पश्चात सीवरेज अस्थाई तौर पर साफ किया गया था;

(ख) क्या यह भी तथ्य है कि वार्ड न0-5 के बाल कल्याण स्कूल पॉकेट की स्थिति नरक के समान है क्योंकि गलियां पूर्णतः क्षतिग्रस्त हैं तथा आवागमन का रास्ता नहीं है; तथा

(ग) यदि हां, तो वार्ड न0 - 5 के बाल कल्याण स्कूल पॉकेट की सीवरेज लाइन तथा गलियों का निर्माण कार्य कब तक पूरा किया जाने की संभावना है ?

विकास कार्यों के लिए जारी की गई राशि

14 श्री नीरज शर्मा (फरीदाबाद एनआईटी):

क्या उप-मुख्यमंत्री कृपया बताएं कि:-

(क) फरीदाबाद एन.आई.टी. विधानसभा निर्वाचनक्षेत्र के विकास कार्यों के लिए लोक निर्माण विभाग द्वारा जनवरी, 2020 से 28 फरवरी, 2023 तक कितनी राशि जारी की गई तथा विकास कार्यों की सूची क्या है; तथा

(ख) उपरोक्त कार्यों के कब तक पूरा किए जाने की संभावना है ?

आय सीमा बढ़ाना

15 श्री राकेश दौलताबाद (बादशाहपुर):

क्या मुख्यमंत्री कृपया बताएं कि:-

(क) हरियाणा अनुसूचित जाति वित्त तथा विकास निगम के अंतर्गत प्रत्येक योजना के लिए आवंटित बजट कितना है ;

(ख) हरियाणा अनुसूचित जाति वित्त विकास निगम के अंतर्गत विभिन्न बैंको की टाई-अप योजना की आय सीमा कितनी है; तथा

(ग) क्या बैंको की टाई-अप योजना की आय सीमा को 1.80 लाख रुपये की बी.पी.एल. सीमा तक बढ़ाने का कोई प्रस्ताव सरकार के विचाराधीन है ?

सरकारी वैबसाइटों का ब्यौरा

16 श्री राकेश दौलताबाद (बादशाहपुर):

क्या मुख्यमंत्री कृपया बताएं कि:-

(क) हरियाणा सरकार की सभी सरकारी वैबसाइटों का ब्यौरा क्या है तथा उनके रख रखाव की तकनीकी टीम के प्रभारी के सम्पर्क का ब्यौरा क्या है;

(ख) वित्त वर्ष 2022-23 में हरियाणा सरकार की वैबसाइटें कितने घंटे बंद रही; तथा

(ग) यह सुनिश्चित करने की प्रक्रिया क्या है कि सरकारी वैबसाइटों पर अधिकारियों के सम्पर्क ब्यौरे तथा अन्य सूचना में सुधार किया गया है ?

अग्निशमन केन्द्र स्थापित करना

17 श्री राकेश दौलताबाद (बादशाहपुर):

क्या शहरी स्थानीय निकाय मंत्री कृपया बताएं कि:-

(क) किस नियम के अंतर्गत हरियाणा में अग्निशमन केन्द्र स्थापित किए गए हैं;

(ख) क्या अधिकतम दूरी से संबंधित कोई नियम या नीतियां हैं जिसमें अग्निशमक इकाई होनी चाहिए;

(ग) क्या आग के खतरे से संभावित क्षेत्रों का पता लगाने के लिए सरकार द्वारा कोई आकलन करवाया गया है;

(घ) हरियाणा अग्निशमन तथा आपातकालीन सेवा विधेयक, 2022 तथा इसकी पुनः प्रस्तुतीकरण की स्थिति क्या है;

(ङ) क्या एक नगर पालिका में कम से कम एक अग्निशमन केन्द्र स्थापित करने के लिए कोई नियम या प्रस्ताव है; तथा

(च) फारूख नगर की नगर पालिका के समीप अग्निशमन केन्द्र स्थापित करने का कोई प्रस्ताव सरकार के विचाराधीन है ?

अस्पताल का दर्जा बढ़ाना

18 श्री सुभाष गांगोली (सफीदों):

क्या स्वास्थ्य मंत्री कृपया बताएं कि:-

(क) क्या सफीदों के सामान्य अस्पताल का दर्जा 50 बैड से 100 बैड तक करने का कोई प्रस्ताव सरकार के विचाराधीन है; तथा

(ख) यदि हां, तो इसका दर्जा कब तक बढ़ाए जाने की संभावना है ?

अग्निशमन केन्द्र का निर्माण कार्य

19 श्रीमती नैना सिंह चौटाला (बाढडा) :

क्या विकास एवं पचायत मंत्री कृपया बतायेंगे कि बाढडा में माननीय मुख्यमंत्री की घोषणा के अंतर्गत प्रस्तावित अग्निशमन केन्द्र का निर्माण कार्य कब तक आरम्भ किए जाने की संभावना है?

कैथ लैब का निर्माण करना

20 श्रीमती नैना सिंह चौटाला (बाढडा) :

क्या स्वास्थ्य मंत्री कृपया बताएं कि प्राथमिक स्वास्थ्य केन्द्र बाढडा में कैथ लैब का निर्माण कार्य कब तक आरम्भ किए जाने की संभावना है?

बाढडा उपमण्डल का दर्जा बढ़ाना

21 श्रीमती नैना सिंह चौटाला (बाढडा) :

क्या जन स्वास्थ्य अभियांत्रिकी मंत्री कृपया बताएं कि-

(क) क्या जनस्वास्थ्य अभियांत्रिकी विभाग के बाढडा उप-मण्डल का दर्जा मण्डल के रूप में बढ़ाने का कोई प्रस्ताव सरकार के विचाराधीन है; तथा

(ख) यदि हां, तो बाढडा जन स्वास्थ्य अभियांत्रिकी उप-मण्डल का दर्जा मण्डल के रूप में कब तक बढ़ाए जाने की संभावना है ?

आगंतुकों के लिए पीने के पानी तथा बैठने के प्रबंध

22 श्री प्रदीप चौधरी (कालका) :

क्या उप मुख्यमंत्री कृपया बताएं कि क्या जिला पंचकूला में उप-तहसील, ब्लॉक बरवाला में सरकार द्वारा आगंतुकों के लिए पीने के पानी तथा बैठने के लिए प्रबन्ध किए गए हैं ?

सीवरेज प्रणाली का दर्जा बढ़ाना

23 श्री प्रदीप चौधरी (कालका) :

जन स्वास्थ्य अभियांत्रिकी मंत्री कृपया बताएं कि क्या कालका तथा पिंजौर क्षेत्र के

सीवरेज प्रणाली का दर्जा बढ़ाने का कोई प्रस्ताव सरकार के विचाराधीन है; यदि हां, तो उसका ब्यौरा क्या है तथा इसका दर्जा कब तक बढ़ाए जाने की संभावना है ?

वन विभाग से अनापत्ति प्रमाण पत्र

24 श्री प्रदीप चौधरी (कालका):

क्या वन मंत्री कृपया बताएंगे कि क्या यह तथ्य है कि कालका विधान सभा निर्वाचनक्षेत्र के मोरनी ब्लॉक के गांवों में घर/दुकानों के निर्माण के लिए वन विभाग से अनापत्ति प्रमाण पत्र लेना जरूरी है; यदि हां, तो इसके क्या कारण हैं ?

पंजीकृत अपराधिक मामलों की संख्या

25 श्री अभय सिंह चौटाला (ऐलनाबाद):

क्या गृहमंत्री कृपया बताएंगे कि:-

(क) जनवरी, 2022 से 31 दिसम्बर, 2022 तक राज्य में आई.पी.सी तथा एस.एल.एल की धारा के अन्तर्गत पंजीकृत अपराधिक मामलों की संख्या कितनी है; तथा

(ख) उपरोक्त भाग (क) में वर्णित हत्या, बलात्कार, गैंगरेप, अपहरण, डकैती, लूट-पाट, महिलाओं के विरुद्ध अपराध तथा अनुसूचित जातियों के लोगों के विरुद्ध अपराध के पंजीकृत अपराधिक मामलों का ब्यौरा क्या है ?

स्वीकृत पदों की कुल संख्या

26 श्री अभय सिंह चौटाला (ऐलनाबाद):

क्या मुख्यमंत्री कृपया बताएंगे कि:-

(क) वर्तमान में राज्य में सरकारी नौकरियों में ग्रुप ए, ग्रुप बी, ग्रुप सी तथा ग्रुप डी के कर्मचारियों के स्वीकृत पदों में से रिक्त पड़े पदों की कुल संख्या कितनी है;

(ख) उपरोक्त भाग (क) में वर्णित स्वीकृत तथा रिक्त पदों का श्रेणीवार ब्यौरा क्या है; तथा

(ग) वर्ष 2014 में उपरोक्त भाग (क) में वर्णित उपरोक्त पदों का ब्यौरा क्या है ?

पंचायत निधि का ब्यौरा

27 श्री मेवा सिंह (लाडवा):

क्या विकास एवं पंचायत मंत्री कृपया बताएंगे कि क्या पंचायतों के भंग होने तथा नई पंचायतों के गठन के समय के बीच पंचायत भूमि से एकत्रित कुल राशि कितनी है तथा

पंचायत के खाते में एकत्रित कुल राशि कितनी है तथा कार्यों पर खर्च की गई उपरोक्त राशि कितनी है तथा राज्य में जहां उक्त राशि खर्च की गई है उसका ग्रामवार तथा स्थानवार ब्यौरा क्या है?

पात्र परिवारों का सर्वेक्षण

28 श्री मेवा सिंह (लाडवा):

क्या मुख्यमंत्री कृपया बताएं कि:-

- (क) राज्य में परिवार पहचान पत्र के जारी होने के पश्चात् उन परिवारों की संख्या कितनी है जिनके राशन कार्ड और पेंशन बंद कर दी गई है; तथा
(ख) क्या सरकार द्वारा कोई सर्वेक्षण करवाया गया है जिन पात्र परिवारों के राशन कार्ड तथा पेंशन काटे गए हैं तथा उसका ब्यौरा क्या है?

पात्र परिवारों का सर्वेक्षण

29 चौ. आफताब अहमद (नूह):

क्या मुख्यमंत्री कृपया बताएं कि:-

- (क) राज्य में परिवार पहचान पत्र के कारण वर्ष 2022 तथा 2023 में बंद की गई पेंशन (बुढ़ापा, अपंग, विधवा तथा अन्य) की जिलावार संख्या कितनी है; तथा
(ख) क्या सरकार ने कोई नया सर्वेक्षण करवाया है अथवा परिवार पहचान पत्र के आधार पर केवल उक्त पेंशन बंद की गई है तथा उसका ब्यौरा क्या है?

चालक प्रशिक्षण स्कूल की कार्यात्मकता

30 चौ. आफताब अहमद (नूह):

क्या परिवहन मंत्री कृपया बताएं कि:-

- (क) गत 9 वर्षों में नूह के गांव छपेड़ा में प्रस्तावित चालक प्रशिक्षण स्कूल के संबंध में राज्य सरकार द्वारा क्या पग उठाए गए; तथा
(ख) उक्त स्कूल के कब तक कार्यात्मक बनाए जाने की संभावना है तथा उसका ब्यौरा क्या है?

मेवात मॉडल स्कूल की कार्यात्मकता

31 चौ. आफताब अहमद (नूह):

क्या स्कूल शिक्षा मंत्री कृपया बताएं कि:-

(क) क्या यह तथ्य है कि जिले नूहं के ग्राम चिलावली (जयसिंहपुर) में वर्ष 2020 में निर्मित मेवात मॉडल स्कूल आज तक चालू नहीं हो पाया है; तथा
(ख) यदि हां, तो 3 वर्षों से देरी के क्या कारण हैं तथा इस अनियमितता के लिए जिम्मेदार व्यक्ति कौन हैं?

ऊपरि पुल का निर्माण करना

32 श्री सीता राम यादव (अटेली):

क्या उप मुख्यमंत्री कृपया बताएं कि रेवाड़ी से सादुलपुर रेलवे लाइन एल-87 पर ऊपरि पुल की माननीय मुख्यमंत्री द्वारा 16.02.2020 को दोगंडा अहीर रैली में की गई घोषणा के अनुसार कब तक निर्मित किये जाने की संभावना है ?

जर्जर उप-स्वास्थ्य केन्द्रों की कुल संख्या

33 श्री सीता राम यादव (अटेली):

क्या स्वास्थ्य मंत्री कृपया बताएं कि क्या अटेली विधानसभा निर्वाचनक्षेत्र में उप स्वास्थ्य केन्द्रों की कुल संख्या कितनी है तथा उपरोक्त उप स्वास्थ्य केन्द्रों में से जर्जर अवस्था में पड़े उप-स्वास्थ्य केन्द्रों की संख्या कितनी है तथा इनके कब तक मरम्मत किए जाने की संभावना है ?

स्वास्थ्य केन्द्र की मरम्मत करना

34 श्री सीता राम यादव (अटेली):

क्या स्वास्थ्य मंत्री कृपया बताएं कि क्या यह तथ्य है कि अटेली विधान सभा निर्वाचनक्षेत्र में गांव धनौन्दा के स्वास्थ्य केन्द्र का भवन जर्जर अवस्था में है; यदि हां, तो इसके कब तक मरम्मत किए जाने की संभावना है ?

नए स्कूल स्वास्थ्य कार्यक्रम पर की गई कार्यवाही

35 श्री वरुण चौधरी (मुलाना):

क्या स्कूल शिक्षा मंत्री कृपया बताएं कि राज्य में स्कूल जाने वाले 25 लाख बच्चों की वर्ष में दो बार जांच करने तथा डेटा को ई-उपचार पोर्टल से जोड़ने के लिए नए स्कूल स्वास्थ्य कार्यक्रम पर क्या कार्यवाही की गई ?

ट्विनिंग कार्यक्रम पर की गई कार्यवाही

36 श्री वरुण चौधरी (मुलाना):

क्या स्कूल शिक्षा मंत्री कृपया बताएं कि राज्य में विद्यार्थियों के लिए ट्विनिंग कार्यक्रम पर क्या कार्रवाई की गई ?

स्वामित्व अधिकारों के लिए पंजीकृत पट्टेदारों के संबंध में ब्यौरा

37 श्री वरुण चौधरी (मुलाना):

क्या शहरी स्थानीय निकाय मंत्री कृपया बताएं कि क्या राज्य में 20 वर्षों से अधिक से किराए/ पट्टे/ लाइसेंस फीस पर चल रही नगर निगम की दुकानों तथा घरों का मालिकाना हक प्राप्त करने के लिए पंजीकृत पट्टेदारों की निगम-वार संख्या कितनी है तथा उन पट्टेदारों की संख्या कितनी है जिनको स्वामित्व अधिकार स्थानांतरित किए गए हैं ?

पांच करम सड़कों को पक्का करना

38 श्री वरुण चौधरी (मुलाना):

क्या कृषि एवं किसान कल्याण मंत्री कृपया बताएं कि राज्य में जिलावार पांच करम सड़कों की संख्या कितनी है जो गत 2 वर्षों में पक्की की गई है तथा अब तक पक्की की गई उन सड़कों की संख्या कितनी है जो पक्की होनी हैं ?

सड़कों की वर्तमान स्थिति

39 श्रीमती गीता भुक्कल (झज्जर):

क्या उप-मुख्यमंत्री कृपया बताएं कि झज्जर निर्वाचनक्षेत्र की निम्न सड़कों की वर्तमान स्थिति क्या है:-

(क) मातनहेल से साल्हावास सड़क वाया अकेहड़ी मदनपुर तथा लदैन;

(ख) झज्जर शहर की आन्तरिक सड़कें ; तथा

(ग) दादरी चौक से रामलीला ग्राउंड तक सड़क वाया अम्बेडकर चौक ?

आरोही मॉडल विद्यालयों की संख्या

40 श्रीमती गीता भुक्कल (झज्जर):

क्या शिक्षा मंत्री कृपया बताएं कि:-

(क) राज्य में चल रहे आरोही मॉडल विद्यालयों की संख्या कितनी है तथा क्या इन विद्यालयों को बन्द करने या समायोजित करने का कोई प्रस्ताव सरकार के विचाराधीन है;
(ख) इन विद्यालयों में स्वीकृत सीटों की संख्या कितनी है तथा वहां विद्यालय-वार विद्यार्थियों की संख्या कितनी है; तथा
(ग) अध्यापकों के स्वीकृत पदों की संख्या कितनी है तथा स्टाफ की स्थिति क्या है तथा कितनी रिक्तियां उपलब्ध हैं ?

चंडीगढ़.
21 फरवरी, 2023.

राजेन्द्र कुमार नांदल,
सचिव